




121

شعله آب



شری
رانی زنا
بیکر





میرے لغوؤں نے اپنی زیبائش دُور پھینک دی
 ہے۔ انہیں آرائش کا غرور نہیں رہا۔
 زیور ہمارا ملاپ نہیں ہونے دیتے۔ وہ
 تیرے اور میرے درمیان حائل ہیں۔ اُن کی
 جھنکار میں میری آواز نہ پہنچ سکتی ہے۔
 میری پُر غرور شاعری تیرے مقابل جھوٹے
 غرور سے شرمندہ ہو کر نہ اُٹھ سکتی ہے اسے استاد
 ایشور میں تیرے قدموں میں آ بیٹھا ہوں مجھے اپنی
 زندگی کو سیدھا اور سادہ سا بنانے دے تاکہ میر
 تیری بالسنری کی طرح تیرے ہی لئے اسے موسیقی
 سے معمور کر دوں

شعۂ آب

لڑکی پیدا ہوئی۔ اس کا نام رکھا گیا "سو بھاشنی"
 یعنی شیریں زبان والی۔ مگر مدت ایک اچھی گزشتی ہے
 جسے آج تک کوئی بھی سلجھا نہیں سکا۔ اس بات کا کہے
 کہ لڑکی بڑی ہو کر گوئی ہو گی۔ اس کی دو بڑی بھینس تھیں
 ایک سکیشنی دوسری سو بھاشنی۔ اور اسی مقابلہ سے اس
 کا نام رکھا گیا تھا۔ سو بھاشنی۔ یہ ایک عام قاعدہ ہو گیا ہے
 جب لمبا نام ہو۔ تو کہنے والے مختصر ہی کہتے ہیں۔
 اختصار کے طور پر سو بھاشنی بھی سو بھاش کے نام سے
 مشہور ہوئے تھے۔

پہلی دو لڑکیوں کی شادی خواہش کے مطابق
 ہو چکی تھی۔ مگر اب یہ چھوٹی لڑکی والدین پر ایک
 خاموشی اور زنی بوجھ کی طرح محسوس ہو رہی تھی

عام خیال تھا۔ کہ جیسے یہ قوت گویائی سے محروم ہے۔ ویسے ہی اس کا خانہ عقل بھی خالی ہو گا۔ اور وہ اپنی شادی کی ضرورت کو بالکل محسوس نہیں کر سکتی لیکن ایسا نہ تھا۔ سو بھابھا کی ذہین تھی۔ اور یہ خاص طور پر دیکھا گیا ہے۔ کہ قدرت نے جسے ایک نعمت سے محروم کیا ہو۔ اس کی دماغی قوت بہت زیادہ ہوتی ہے۔

سو بھابھاپن سے ہی خود کو والدین پر ایک بوجھ خیال کرتی تھی۔ مگر اُسے اس کی تلافی کے لئے کوئی بھی ذریعہ نظر نہ آتا تھا۔ ہاں اُس کی یہ کوشش ہر وقت تھی۔ کہ عوام سے دُور رہے۔ یہاں تک کہ بعض اوقات وہ دُنیا کو بھول جانا چاہتی۔ مگر ایسے کرنا اس کے لئے ناممکن سا ہو گیا تھا۔

اس کے والدین اس تکلیف کو بھول جانے کی کوشش کرتے۔ مگر نہیں۔ دلی درد کو کوئی نظر انداز کر سکتا ہے؟ اس کی وجہ سے وہ شب و روز نہایت ناکر مند رہتے۔ خاص طور پر اُس کی ماں تو اُسے بڑی ہی بے چین اور مایوس نظروں سے دیکھتی۔ مگر ایک آہ سرد سچنچ کر رہ جاتی۔ قدرت کے آگے کسی کا زور

ہیں۔

ماں کو لڑکے کی بہ نسبت لڑکی سے زیادہ اُسن ہوتا ہے۔ اور وہ اچھی طرح سمجھتی ہے۔ کہ میں نے اسے ایک قابل عورت بنانا ہے۔ اگر اُس میں کسی قسم کی کمی ہو۔ تو وہ اُسے اپنی تہہ نضوہ کرتی ہے اور خود بخود ذلت و شرم محسوس کرتی ہے۔ سو بھاکا باپ اس سے بہت محبت کرتا تھا۔ مگر ماں اُسے خود پر ایک دھبہ خیال کرتی تھی۔ دل ہی دل میں ایشور کو، خود کو، قسمت کو اور کبھی کبھی سو بھاکے بھی گالیاں دینے لگتی تھی۔

سو بھاکے قدرت نے زبان تو عطا نہ کی تھی۔ مگر وہ بڑی بڑی سیاہ آنکھیں تو موجود تھیں۔ جب کبھی کوئی خیال اس کے دماغ میں پیدا ہوتا۔ اس کے ہونٹ کاٹپ اٹھتے۔ آنکھیں اٹھساہ خیال پر آمادہ ہو جاتیں؟

جب ہمیں کبھی اپنا خیال ظاہر کرنا ہوتا ہے۔ تو ابتدائی الفاظ کی بندش کے لئے کافی دماغ سو نہی کی ضرورت محسوس ہوتی ہے۔ الفاظ کو تجویز کرنا بالکل آسان کام نہیں۔

اپنے خیال کی ترجمانی کے لئے یہ ممکن ہے۔ کہ ہم کبھی غلطی کر دیں۔ مگر قدرت نے آنکھیں ایک ایسی شے بنائی ہیں۔ جن کو ترجمانی کے لئے کسی قسم کے الفاظ کی چنداں ضرورت نہیں۔ ہمارا اپنا ہی دماغ اُن پر ایک قسم کا سایہ ڈال دیتا ہے۔ اور آنکھیں خود بخود اظہارِ مدعا کر دیتی ہیں۔ پھر کوئی بات بھی پوشیدہ نہیں رہتی۔ اصل تختل پتلیوں سے اس طرح چمک اُٹھتا ہے۔ جس طرح سیاہ بادلوں میں بجلی یا طلوع ہوتا ہوا آفتاب ہم اپنی خوشی کو، غمی کو، شرارت کو پوشیدہ رکھنے کی کوشش کر سکتے ہیں۔ مگر آنکھیں انہیں ظاہر کئے بغیر نہیں رہتی جن کو قدرت نے قوت گویائی عطا نہیں کی۔ وہ اپنی آنکھوں سے ہی زبان کا کام لیتے ہیں۔ جن کا اظہار گہرے سمندر کی طرح انعقاد ہے۔ مگر نمایاں آسمان کی طرح یعنی گونگے ایک بے بہا دولت سے تو محروم ہوتے ہیں۔ مگر ایک عجیب اور پُر اسرار سکوت کے مالک سو بھا چاند پور کے ایک چھوٹے سے گاؤں میں رہتی تھی۔ جوں دریا واقع تھا۔ جیسے گاؤں چھوٹا سا تھا۔ ویسے ہی دریا بھی چھوٹا تھا۔

اس میں کبھی طغیانی نہیں آئی۔ اور نہ ہی کبھی کسی دہری
قسم کی تکلیف ہی گاؤں والوں کو ہوئی سب اُسے
اپنا محسن خیال کرتے تھے۔ اور وہ بھی گاؤں کے
کے ہر فرد کے خاندان کا وفادار رکن معلوم ہوتا
تھا۔

دریا کے دونوں کناروں پر ہرے بھرے
درختوں کا سایہ تھا۔ گویا قدرت کا تمام حسن سمٹ
کر یہاں آگیا ہو۔ آب رواں بغیر کسی رکاوٹ کے
اپنے شغل کے انجام میں مشغول تھا۔

گوپال کرشن کا مکان آبادی سے کچھ نکلا ہوا
دریا کی طرف تھا۔ کشتی میں آنے والے یا آ رہے
جانے والے اشخاص تمام آبادی کا نظارہ اچھی
طرح دیکھ سکتے تھے۔ اور خاص طور پر گوپال کرشن
کا مکان تو اُن کی نظروں میں رہتا۔

سو بھاپنے اس مختصر سے مکان سے نکل کر
ہر روز دریا کے کنارے سبز گھاس پر آ بیٹھتی۔
شاید اُسے قدرت کی اس خاموش زبان سے خاص
محبت ہو گئی تھی۔ یا اور کچھ یہ کسی کو بھی معلوم نہیں
اور یہ بھی نہیں کہا جاسکتا کہ اس دنیوی دولت

کے حلقہ میں اس بے زبان لڑکی کا کسی کو خیال
 بھی یا نہیں؟ اس کے لئے تو قدرت خاموش تھی
 دُنیا والے خاموش تھے،
 وہ اپنا کام ختم کر کے چپ چاپ دریا کے کنارے
 آ بیٹھتی۔ اور قدرت کے خاموش عناصر سے ہم کلام
 رہتی،

یہاں دریا کی روانی کا مدگفتا شور۔ گھاؤں والوں
 کی آوازیں۔ پرندوں کی گنگاریاں، پتوں کی سرسراہٹ
 یہ تمام آوازیں ایک دوسری سے ٹکرا کر اس کے لئے
 باعثِ اضطراب ہو جاتیں۔ تمام آوازیں ایک جا ہو
 کر ایک ہر کی صورت میں اس کے آئینہ دل کو
 چوٹ لگاتیں۔

قدرت کی نیرنگیاں گویا اُس کی گویائی تھیں۔
 سیاہ اور منور آنکھیں۔ اس کی زبان جو بے مطلب
 آوازیں اس کے کانوں تک پہنچتی۔ اس کے نزدیک
 دُنیا والوں کی بھی زبان تھی۔ اس مکان پر سو بھا
 کے لئے درختوں کے تنوں سے لے کر خاموش
 ستاروں تک خون کے آنسو رونے اور ٹھنڈی
 آہیں بھرنے کا سامان تھا۔

دوپہر کے وقت جب ماہی گیر کھانا کھانے چلے جاتے۔ گاؤں والے کوئی سرد جگہ تلاش کر کے بغرض آرام لیٹتے۔ چڑیاں درختوں پر خاموش ہو جاتیں گھاٹ پر سکوت کی حکومت ہوتی۔ یعنی ہر چیز تنہائی محسوس کرتی۔ اس وقت نیلگوں آسمان کے نیچے قدرت اپنی گونگی زبان سے موجود ہوتی اور یا یہ بے زبان لڑکی۔

سو بھا کے گھر دو گائیں بھٹیں۔ سرب باشی اور پنگولی ان دونوں نے صرف سو بھا کے منہ سے کبھی اپنا نام نہیں سنا۔ پھر بھی وہ اس کے پاؤں کی آواز سے ہی اندازہ لگالیتیں۔ کہ سو بھا آ رہی ہے۔ گو وہ بھی سو بھا کی طرح بے زبان بھٹیں۔ مگر اس کی بے معنی اور خاموش گفتگو کو خوب سمجھتی بھٹیں۔ سو بھا ان کے قریب آتی اور سرب باشی کی گردن میں اپنے بازو حائل کر دیتی۔ اپنے رخصتوں کو اس کے رخصتوں سے ملتی۔ اسی دوران میں پنگولی اسے اپنی حسرت بھری نگاہوں سے دیکھتی۔ اور اس کے چہرے کو اپنی زبان سے چاٹتی۔ سو بھا ہر روز تین بار

ضرور اور زیادہ سے زیادہ جتنی بار ہو سکتا۔ ان کے
 پاس آتی۔ اور جب کبھی کوئی اُسے سخت سست
 کہتا۔ تو اُسی دم اپنی گونگی سہیلیوں کے پاس
 چلی آتی۔ تاکہ غم غلط ہو سکے۔ انہیں اوقات
 میں ہنگولی اور سرب باشی اس کے دلی درد
 کو خود پر محسوس کرتیں۔ اُس کے نزدیک تر ہو کر
 اپنے سینک اس کے نرم بازوؤں سے نزدیک
 تر ہو کر اپنے سینک اس کے نرم بازوؤں سے
 رگڑتیں۔ اپنی بے چینی اور خاموش زبان سے
 اس کا غم غلط کرنے کی سعی کرتیں۔ ان دو سہیلیوں
 کے علاوہ اس کے گھر چند بکریاں اور ایک بلی کا
 کا بچہ بھی تھا۔ لیکن سو بھا کو اُن سے کچھ زیادہ
 اُنس تھا۔ مگر وہ اُسے بہت محبت سے دیکھتے
 تھے۔ جب کبھی بلی کا بچہ موقع پاتا۔ اس کی گود
 میں آ جاتا۔ اور سو بھا اس کے بالوں میں اپنی
 انگلیوں سے گنگھی کرتی۔ تو وہ بیٹھی بندھ سو جاتا
 اشرف المخلوقات میں بھی اُس کا ایک ساتھی
 تھا۔ مگر اس بات کا اندازہ لگانا کہ اس کے تعلقات
 اس سے کیسے تھے۔ ذرا مشکل ہے۔

وہ بول سکتا تھا۔ اُس کا نام تھا "کدن" وہ
 گوسائیں کا سب سے چھوٹا لڑکا تھا۔ اور آوارہ
 تھا۔ اس کے اس فعل سے والدین سخت نالاں
 تھے۔ یہ بات عام مشہور ہے۔ کہ بیکار انسان
 اپنیوں کو ناخوش کر کے دوسروں سے خراج تحسین
 لیا کرتے ہیں۔ اس لئے کہ ان کے پاس تو کوئی
 کام ہوتا ہے۔ بالکل یہی حالت تھی کدن کی۔
 جیسے کسی گنجان آبادی کو کسی وسیع میدان کی
 ضرورت محسوس ہوتی۔ تاکہ عوام کچھ آرام کا
 سانس لے سکیں۔ ہوا خوری کر سکیں۔ ایسے ہی
 ایک گاؤں کے کچھ تارکے بوقت فرصت باکار
 آدمیوں کا وقت غپ شب میں اچھا گزر سکے
 جب بھی کسی کو ان کی ضرورت ہو۔ فوراً موجود
 ہوں۔

کدن کو مچھلیاں پکڑنے کا بہت شوق تھا۔
 اس شوق نے یہاں تک زور پکڑا کہ اس کا
 بہت سا وقت دریا پر کھٹنے لگا۔ وہ حسب معمول
 دوپہر کو دریا پر مچھلیاں پکڑنے جاتا۔ یہی وجہ تھی
 کہ اس کی اور سہو بھائی کی ملاقات ہو گئی۔ خواہ

وہ بے کار مٹایا کچھ کام کرتا تھا۔ مگر اُسے
دوست کی پہچان تھی اور دوستی کی قدر تھی
جب وہ ساحل پر مچھلیاں پکڑتا۔ تو اس کا ایک
خاموش دوست بہترین ساتھی ہوتا۔ کدن سو بھا
کی خاموشی کی وجہ سے اُسے خاص توجہ کی نگاہ
سے دیکھتا تھا۔ اسی انس کی وجہ سے وہ اس
کا پورا نام لینے کی بجائے صرف سو بھی کہہ
کر پکارتا تھا۔

سو بھا آملہ کے پیڑ کے نیچے آرام سے سر
بھٹیلے پر رکھے بیٹھی رہتی۔ اور کدن چند قدم
کے فاصلہ پر اپنی ڈور کو دریا میں ڈالے رہتا
وہ ہر روز اپنے ساتھ چند خالی پان لے آتا
جنہیں سو بھا آرام سے بیٹھی بیٹھی بناتی اور
گائے گائے اُسے دیتی۔

کافی دیر تک بیٹھنے اور مچھلی کا شکار دیکھنے
رہنے کے دوران میں شو بھا کی خواہش ہوتی
کہ وہ اپنے تئیں کدن پر ایک بڑی ملد گار
ثابت کرے۔ اور کسی طرح سمجھا دے۔ کہ وہ
اس عالم پر بے کار بوجھ نہیں ہے۔ مگر اس کے

پاس اس انہماک کا کوئی سامان موجود نہ تھا۔
وہ دل ہی دل میں ایک غیر معمولی طاقت حاصل
کرنے کے لئے بھگوان سے پیرا ہوتا کرتی۔ تاکہ
وہ اپنی کرامات سے کدن کو متحیر کر سکے۔ اور
اس کی زبان سے یہ الفاظ سن سکے۔

”میرے خواب میں بھی نہ تھا۔ کہ میری شو
ایسا کر سکے گی۔“

خیال تو کیجئے۔ اگر سو بھا کوئی پری ہوتی۔ تو
وہ دنیا سے آہستگی کے ساتھ اٹھتی۔ اور بجائے
ایک حقیر چیز مچھلی کے کدن کے لئے ایک سانپ
کامن کنارے پر لا ڈالتی۔ اور کدن اسی وقت
اپنا شکار چھوڑ کر دیا میں چھلانگ لگاتا۔ پھر کسی
اور ہی دنیا میں جا پہنچتا۔ اور دیکھتا کہ گونگی لڑکی
سو چاندی کے محل میں نہیں بستر پر آرام فرما
ہے۔ اس وقت سو بھا جو اہرات سے متور ہوئے
وائے شہر کے بادشاہ کی بیٹی معلوم ہوتی۔ مگر
ایسا نہ ہو سکا۔ کیونکہ ناممکن تھا بالکل ناممکن۔
در اصل ناممکن تو کوئی بات نہیں۔ مگر مشکل تو یہ
بات تھی۔ کہ وہ پاتالپور کے شاہی خاندان میں

پیدا ہی نہیں ہوئی۔ بلکہ ایک براہمن کے ہاں
 پیدا ہوئی تھی۔ اور اسی وجہ سے وہ گوسائیں
 کے رٹ کے کو حیران کرنے کا کوئی ذریعہ نہ پائی۔
 دنوں کے بعد مہینے اور مہینوں کے بعد سال
 گزرتے گئے۔ وہ جوان ہو گئی۔ اور خود کو سمجھنے
 لگی۔ اس دوران میں ایک ناقابلِ اظہار تخیل سمجھنے
 کے وسطی مقامات سے اٹھنے والی موجوں کی
 طرح جب کہ چاند مکمل ہوتا ہے۔ اس کے دماغ
 سے پیدا ہوا۔ اور وہ اپنے آپ کو اُدھر سے
 نیچے تک دیکھتی۔ پھر سوال کرتی مگر جواب نہ ملتا
 جس سے اُسے کچھ شکی ہو۔

شب منور تھی۔ چاند اپنے پورے جوں میں
 آسمان پر جلوہ افروز تھا۔ شہر سے جملہ رہے
 تھے۔ ایسا معلوم ہوتا تھا کہ ایسی خوبصورت رات
 پہلے نہیں دیکھی۔ سو بھانے اپنے مکان کا دروازہ
 آستہ سے کھولا۔ اور دُڑے دُڑے باہر جھانک
 کر دیکھا۔ اس وقت، قدرت بھی سو بھا کی طرح
 تنہا، خوابیدہ زمین کو دیکھ رہی تھی۔ سو بھا کی
 مضبوط اور جوان زندگی یہ عالم دیکھ کر بیتاب ہو

گئی۔ اور رنج و راحت سے اس کا پیمانہ صبر لبریز ہو گیا۔ یوں تو وہ تنہا ہی تھی۔ مگر اس عالم تنہائی نے اُس کے خیال کو اور بھی سخت بنا دیا۔ اس کا دل زہنی ہو گیا۔ اس کی زبان نہ چلتی تھی۔ اس لئے ایک لفظ بھی نہ نکال سکی۔ گویا خاموش و صرقتی ماما کے ایک کنارے ایک خاموش حیران اور پریشان لڑکی کھڑی تھی۔

والدین سب کچھ سمجھتے ہیں۔ کوئی ایسی بات نہیں جو اُن سے پوشیدہ ہو۔ سو بھاکا کی شادی کے خیال نے اس کے والدین کو بڑی فکر میں ڈال دیا تھا۔ لیونکہ لوگ اکثر انہیں بُرا بھلا کہتے اور اپنی جلدوری سے خارج کر دیتے کی دھمکی بھی دیتے۔ عام خیال تھا۔ کہ لڑکی آوارہ ہو رہی ہے۔ اس کے گھر خوشحالی تھی۔ رہزنا نہ دونوں وقت چاؤل اور مچھلی پکیتی۔ اس لئے حاسد بھی کم نہ تھے۔ عورتوں کے کہنے سننے سے اس کا باپ کچھ دن کے لئے گاؤں سے چلا گیا۔ اور مقصود سے ہی دن بعد واپس آکر رہنے لگا۔ ہمیں کلکتہ چلنا چاہیے، سب اس اجنبی مقام پہ جانے کے لئے تیار ہو گئے۔ یہ دیکھ کر

سو بھا کا دل بیچٹ گیا۔ آنکھیں گہر آلود صبح کی طرح
 تر ہو گئیں۔ اور ایک نامعلوم خوف کی وجہ سے
 جو اس کے دل میں جم چکا تھا۔ ایک بے زبان
 جانور کی طرح وہ اپنے دل دین کے پیچھے پڑ گئی
 اپنی لمبی اور بڑی بڑی آنکھوں سے اُن کا منہ
 تنکٹی اور ان کے دلی خیال معلوم کرنا چاہتی۔ مگر
 سب خاموش تھے۔ بالکل خاموش!

ان تمام باتوں کے دوران میں ایک سہ پہر
 کو کدن شکار کرتے کرتے سو بھا کے پاس آ بیٹھا
 اور منہ کر کہنے لگا۔

سو بھا کے باپ نے تمہارے لئے اچھا
 شوہر چنا ہے۔ اب تمہاری شادی بہت جلد ہونے
 والی ہے کیسی خوشی کی بات ہے۔ کیا تم مجھے
 بالکل بھول جاؤ گی؟ ایسا نہ کرنا۔ یہ کہہ کر وہ پھر
 ہنسا۔ اور اپنے کام میں لگ گیا۔ کدن کے
 لئے شاید یہ الفاظ بالکل معمولی تھے۔ مگر بیچاری
 سو بھا کے لئے ایسا نہ تھا۔ وہ خوف زدہ ہر نی
 کی طرح اپنے شکاری کا منہ تنکے لگی۔ اور اپنی
 خاموش زبان سے دریافت کرنے لگی۔

میں نے تنہا کیا بگاڑا۔ معاف کرو۔ وہ شکباہ
آنکھوں سے کہن کی طرف دیکھتی رہی۔ مگر نہ یادہ دیر
تک نہ بیٹھ سکی اور چلی گئی۔

اس کا باپ اپنی خواہگاہ میں بیٹھا حقہ پی رہا
تھا۔ جب سو بھانے اُسے دیکھا۔ اور روتے ہوئے
اپنے آپ کو اُس کے پاؤں پر ڈال دیا۔ باپ کی آنکھیں
بھی پُر نم ہو گئیں۔ اُس نے اُسے چھاتی سے لگا لیا۔
اور بہت پیار کیا۔ مگر سو بھانے کی آنکھوں سے ایک
چشمہ اُبل پڑا تھا۔ آخر یہ فیصلہ طے ہوا۔ کہ وہ آئندہ
صبح کو کلکتہ روانہ ہو جائیں۔ سو بھانے گاؤں کے
قریب آکر اپنی سہیلیوں کو الوداع و خیر باد کہی۔
اپنے ہاتھوں سے کھلایا۔ گلے سے لگایا۔ ان کا
چہرہ غم سے دیکھا۔ پھر اُداس ہو گئی۔ اس کی وہ
آنکھیں جو زبان کا کام دیتی تھیں۔ اشکبار ہو
گئیں اور پھر جیسے کسی ہر ساتی نالے کا بند ٹوٹ
گیا۔ ہو۔ وہ زار و قطار رونے لگی۔ جس شب کا
کام یہ واقعہ ہے۔ وہ رات چاندنی تھی۔ سو بھانے
سے نکل کر اسی دل پسند گھاس کے سبز بستر پر
لب دریا آ لیٹی۔ پھر اپنے دونوں ہاتھ زمین پر

اس طرح پھیلا دے گدیا وہ اپنی پُرسکوت ماں سے
کہہ رہی تھی۔ مجھے اپنے سے جدا نہ کرنا۔ مجھے
اپنی آغوشِ محبت میں لے لو۔ اور چھاتی سے لگنا
مگر کسی نے اس کی ایک نہ سنی۔ دوسرے دن سب
روانہ ہو گئے۔

ایک دن کلکتہ کے کسی مکان میں سو بھا کی ماں
نے اُسے اچھے اچھے کپڑے پہنائے۔ سرگودھا
زیادہوں سے آراستہ کیا۔ یہ سب سامان دیکھ
کر سو بھا کی آنکھیں اسی سابقہ روانی سے بہنے
لگیں۔ اس اچھے وقت میں اور ساتھ ہی اس
دور سے کہ اس کی آنکھیں خراب نہ ہو جائیں
اس کی ماں نے اُسے بُرا بھلا کہا۔ مگر آنسوؤں
کی تیزی زیادہ ہو گئی۔ اسی وقت دو لہا اپنے
ایک دوست کے ساتھ اپنی بیوی کو دیکھنے کے
لئے اندر آیا۔ اس وقت والدین کے دل دھک
دھک کر رہے تھے۔ مبادا لڑکا لڑکی کو پسند
نہ کرے۔ پھر ہم کہیں کے بھی نہ رہیں گے۔

اس امتحان کے داخلہ سے پیشتر سو بھا کی ماں
لڑکی کو خاموش رہنے کی تلقین کر چکی تھی۔ مگر اس

پر کوئی اثر نہ تھا۔

معاثتہ کرنے والوں نے اُسے دیر تک اُوپر سے نیچے تک دیکھا اور کہا "اچھی ہے۔"

اس کے رونے پر خاص توجہ کی گئی۔ اور خیال کیا۔ کہ یہ اس کے نرم دل ہونے کی اول دلیل ہے اور اپنے دل میں اس موضوع پر بحث کی۔ کہ وہ دل جو آج اپنے والدین سے جدا ہونے پر اس قدر ملول ہے کل یقیناً اچھا ثابت ہوگا۔ آنسوؤں نے جو دراصل شدہ غم سے پگل پگل کر خون نکل رہا تھا۔ سو بھیا کی قدر و منزلت بیٹھا دی۔ اور دُکھانے سو بھیا میں کوئی نقص نہ پایا۔ آخر کار ایک مبارک دن شادی کے لئے تجویز ہوا۔ اور اپنی گونگی لڑکی کا ہاتھ ایک دوسرے کے چا لے کر کے سو بھیا کے والدین اپنے وطن کو واپس آ گئے۔ انہوں نے شکر کیا۔ کہ وہ دین و دنیا کی بُرائی سے پرچ گئے۔ بھگوان نے ناز رکھ لیا۔

سو بھیا کے شوہر کا روزگار کسی دوسرے شہر میں تھا۔ شادی کے دن بعد وہ اُسے بھی اپنے ساتھ وہاں لے گیا۔ صرف ایک ہفتہ کے عرصہ

میں ہی سب کو معلوم ہو گیا۔ کہ دُکھن بے زبان ہے
 اگر اس سے پیشتر ان کو معلوم نہ ہو سکا۔ تو اس میں
 اُس بیجا ہی گونگی کا کیا قصور۔ اس نے تو کسی کو
 بھی دھوکا دینے کی کوشش نہیں کی۔ اور نہ ہی سمجھ
 زندگی میں اُس نے اس بارہ کو کسی سے چھپانے
 کی کوشش کی۔ اس کی آنکھیں اظہارِ مدعا کر رہی
 تھیں۔ مگر کسی نے اس طرف توجہ ہی نہیں کی۔ اُس
 نے ہر ایک کو بار بار دیکھا۔ التجا کی۔ مگر سمجھنے والے
 نہ سمجھ سکے۔ کہ ایک غریب گونگی کیا کہہ رہی ہے؟
 افسوس! بچپن سے جو اس کی خاموش زبان
 سمجھتے تھے۔ وہ تو بچھڑ گئے۔ اب وہ اپنا غم غلط کرے
 تو کس طرح؟ اب شب و روز اس کے خاموش دل
 سے بے آواز۔ مگر کبھی نہ رکنے والی آواز آ یا کرتی
 جس کو تمام دماغ سمجھنے سے قاصر تھے۔ صرف
 سب کے دلوں کا حال جاننے والا ہی سمجھ سکتا تھا

سو نہ غم میں دیدارِ ترا کام آ سکتا نہیں!
 یہ وہ آتش ہے جسے پانی بجھا سکتا نہیں

شعاع و دل

صرف اتنی خواہش ہے کہ کچھ دیر کے لئے
مجھے اپنے پاس بیٹھنے دے۔ جو کام مجھے
کرنے ہیں۔ انہیں پھر کر لوں گا۔

تجھ سے الگ ہو کر میرا قلب راحت و
آرام سے بالکل بے بہرہ ہو جاتا ہے۔ میرا کام
محنت کے بھقاہ ساگر میں بہت تکلیف دہ
ہو جاتا ہے۔

آج میرے دیکچے میں سرد آہیں بھرتے ہوئے
موسم بہار کا دیتا داخل ہو رہا ہے اور شہد
کی مکھیاں شگفتہ پھولوں پر ایک عجیب رنگ
الاپ رہی ہیں۔

اب تیرے مقابل خاموش بیٹھ جاؤں اور
زندگی کا آخری گیت گادوں :

شعلہ دل

میں اور میرا ایک دلی دوست ایک دن ریل میں بیٹھے ہوئے کلکتہ جا رہے تھے۔ اسی دوران میں ایک آدمی سے ملاقات ہو گئی۔ وہ مسلمان لباس میں تھا۔ اس کی باتیں سنکر حیرانی کا کوئی ٹھکانہ نہ رہا۔ دُنیا کی ہربات کے سلسلے میں وہ اس طرح باتیں کرتا جیسے البیور پہلے اُسی سے مشورہ کر کے سب کام کرتا ہے۔ دُنیا میں جتنی بھی اچھی یا بُری سازشیں ہوتی ہیں۔ جیسے روسیوں کا ہندوستان پر حملہ کرنے کا ارادہ انگریزوں کی پوشیدہ چالیں۔ ان سب کے معاملہ میں کچھ بھی نہ جاننے کے سبب سے ہم لوگ اس کی باتوں پر یقین کرنے لگے۔ ہمارے نئے دوست نے مسکرا کر کہا۔

” دُنیا میں جتنی باتیں ہوتی ہیں۔ ان کا ذکر تو آپ کے اخبار والے کر ہی نہیں سکتے۔“

گھر سے دُور جانے کا پہلا موقع تھا۔ ہم تو اس کی باتیں سن کر سناٹے میں آ گئے۔ وہ آدمی بہت ہی عالم تھا۔ کبھی لیکچر دینے لگتا۔ تو کبھی فارسی کے شعر و نثر لیکچر اور فارسی کے شعروں میں اپنا دخل نہ ہونے کے سبب ہم اس کی ہر بات کے زیر اثر ہونے لگے۔ یہاں تک کہ میرے دوست کے دل میں یقین ہو گیا کہ یہ ہمارے نئے دوست ضرور کسی خاص سوسائٹی سے تعلق رکھتے ہیں۔ وہ اس آدمی کی ہر معمولی بات کو بھی بڑے غور سے سننے لگا تھا۔ اور کسی کسی بات کو اپنی پاکٹ بک میں لکھتا جاتا تھا۔ مجھے معلوم ہوا کہ میرے دوست کی اس حرکت کو دیکھ کر وہ آدمی بہت ہی خوش ہے۔

گھاٹی آکر لکھنؤ جنکشن پر دھڑی ہم لوگ دوسری گاڑی کے انتظار میں ویٹنگ روم میں جا بیٹھے راستہ میں انجن کی خرابی کی وجہ سے دوسری گاڑی بہت دیر سے آئے گی۔ یہ سن کر میں ٹیبل کے اوپر بستر بچھا کر سونے کی تیاری کر رہا تھا کہ اُس آدمی نے یوں کہنا شروع

کیا۔

نظام ریاست کے متعلق دو ایک باتوں میں اختلاف ہونے کے سبب سے جب میں ریاست جو ناگڑھ کا کام چھوڑ کر حیدرآباد کے نظام کے پاس نوکر ہو گیا تب مجھے نوجوان اور مضبوط آدمی دیکھ کر بھڑوچ میں ردائی کا مھوول وصول کرنے کی نوکری دیکھی۔ بھڑوچ بہت اچھی بارودنق جگہ ہے۔ پہاڑ کے نیچے گڑھاٹھوں میں شستاندی ٹیڑھی ٹیڑھی رہی ہے۔ ٹھیک اس ندی کے کنارے پہاڑ کے نیچے پتھر کے پندرہ صدیوں والے گھاٹ کے اوپر ایک سنگ مرمر کا محل بنا ہوا ہے اس کے ارد گرد کوئی آدمی نہیں رہتا۔ بھڑوچ کا بازار اور گاؤں یہاں سے بہت دور واقع ہے۔ دو سو برس کے قریب ہوئے ہونگے۔ جب شاہ محمد نے اپنے عیش و عشرت کے لئے یہ محل تعمیر کرایا تھا۔ اُس وقت محل کے حمام وادوں سے گلاب کا عطر برسا کرتا تھا۔ اور اسی جگہ سنگ مرمر کی سیڑھیوں پر بیٹھ کر فارس کی نوجوان بیگمیں نہانے سے پہلے سر کے لمبے لمبے بال کھول کر ستار کو گود

میں رکھ کر غزلیں گایا کرتی تھیں۔

اس وقت نہ تو اب وہ فوارے ہی چھٹتے ہیں
اور نہ وہ گانے ہی ہوتے ہیں۔ سنگ مرمر کے فرسٹ
پر اب وہ نازک پاؤں بھی نہیں پڑتے۔ مگر اس
وقت وہ مجھ جیسے محصول کلکٹروں کا ٹھکانہ بنا
ہوا تھا۔ میں بھی اسی محل میں رہنے لگا۔ لیکن
دفتر کے بڈھے چیڑا اسی فضل خاں نے مجھے کئی دفعہ
منع کیا۔ کہ میں اس محل میں نہ رہوں۔ ایک دفعہ
اس نے کہا۔ کہ اگر آپ نہیں مانتے۔ تو کم از کم رات
کو وہاں نہ جائیے گا۔ مگر میں نے ہنس کر بات اڑا
دی۔ نوکروں نے بھی صاف صاف کہہ دیا۔ کہ وہ دن
کو تو کام کر دیا کریں گے۔ مگر رات کو وہاں نہیں رہیں گے
وہ گھر اتنا بدنام ہو گیا تھا۔ کہ چور بھی اُس گھر میں
گھسنے کا حوصلہ نہ کرتے تھے!

پہلے پہل آنے پر اس غیر آباد پتھر کے محل میں مجھے
بھی کچھ کچھ ڈر سا لگنے لگا۔ جہاں تک ہوتا تھا۔ میں
تمام دن باہر ہی رہتا تھا۔ اور رات کو ٹھکانا مائدہ آ
کر بستر پر لیٹ رہتا تھا۔

لیکن ایک ہفتہ بعد ہی ایک عجیب نشہ مجھ

پر غالب آنے لگا۔ وہاں کئی عجیب اور حیران کن واقعات
ہونے لگے۔

گرمیوں کے دن تھے۔ بازار میں اتنی رونق نہ تھی
کام کاج بھی کچھ زیادہ نہ تھا۔ سورج غروب ہو رہا
تھا۔ میں اُسی دریا کے کنارے آرام کر مٹی ڈالے بیٹھا
تھا۔ ندی سوکھ رہی تھی۔ دوسرے کنارے پر بالوں
کے کئی انبار لگے ہوئے تھے۔ جو سورج کی شعاعوں سے
دوپہر کے وقت رنگین معلوم پڑتے تھے۔ اس کنارے
دریا کے صاف پانی میں شعائیں جھللا رہی تھیں۔
سورج آہستہ آہستہ پہاڑ کے پیچھے پیچھے غروب
ہو گیا۔ اس وقت میری خواہش گھوڑے کی سواری
کرنے کی تھی۔ مگر عین اُسی وقت سیڑھیوں سے
پاؤں کی چاپ سنائی دی۔ گھوم کر دیکھا تو کوئی نہ
تھا۔

شاید مجھے متعاطف ہو گیا ہو۔ یہ سمجھ کر میں پھر بیٹھ
گیا۔ مگر جیسے ہی کسی کے پاؤں کی آہٹ سنائی
دی۔ جیسے بہت سے آدمی میری طرف بھاگے چلے
آتے ہیں۔ خوف کے مارے میرا جسم کانپ اٹھا۔
گو میرے سامنے کوئی آدمی نہ تھا۔ تو بھی مجھے معلوم

ہو نے لگا۔ کہ اس گرمی کی شام کو کئی نازک عورتیں
 غسل کے لئے نہینے اُتر رہی ہیں۔ گو اس شام کو بہار
 کے کنارے کے سناٹے میں کہیں کچھ بھی نہ تھا۔ مگر
 پھر بھی میں محسوس کر رہا تھا۔ کہ فوارے چل رہے
 ہیں اور اُن میں سے سینکڑوں دھاروں کی طرح
 مذاق کرتی ہوئی کئی حسین عورتیں میرے پاس سے
 نکل گئیں۔ اور مجھ سے ذرا بھی شریانی تک نہیں
 میرے سینہ میں ایک اُبال سا اٹھا دل دھڑکنے
 لگا۔ میں ٹھیک نہیں کہہ سکتا۔ کہ یہ خوف کی دھڑکن
 تھی یا خوشی کی بڑی خواہش ہوئی کہ اچھی طرح دیکھوں
 مگر سامنے دیکھنے کی کوئی چیز نہ تھی۔ اچھی طرح کان
 لگا کر سننے سے اُن کی سب باتیں سن سکتا ہوں
 مگر جب کان لگا کر سننے لگا۔ تو پانہیب کی آواز کے
 علاوہ کچھ اور نہ سنائی دیا۔

ایکایک ہوا کا ایک جھونکا آیا۔ دریا کے پانی میں
 اچھل پھل گئی۔ وہ ایک دوشیزہ کے پابوں کی طرح
 ہوا میں بہا رہی ہوئی لگا۔ پھر مجھے معلوم ہوا کہ میری
 آنکھوں کے سامنے کئی نوجوان خوبصورت عورتیں
 برہنہ دریا کے گھاٹ کی سیڑھیوں سے نیچے

اُتر رہی ہیں۔ اور پھر پانی میں کھیل رہی ہیں۔ مگر یہ سب
دہم تھا۔۔۔۔۔ اس میں اصلیت نہ تھی۔

اس واقعہ سے میرے دل میں شک گزرا ہو سکتا
ہے۔ کہ مجھے اکیلا پا کر کوئی بھڑت میرے دل میں گھس
گیا ہو میں غریب روٹی کا محسول و حصول کر کے اپنا پیٹ
پالتا ہوں۔ شاید مجھے یہ اس حالت میں نہ دیکھ سکتا
ہو۔ میں نے دل میں کہا۔ آج خوب کھانا کھانا چاہیے
شاید پیٹ خالی رہنے سے ہی یہ خیالات میرے ذہن
میں موجود رہتے ہوں۔ میں نے باورچی کو بلا کر کہا۔ آج
کھیر۔ حلوا۔ پلاؤ وغیرہ سب کچھ بناؤ۔

دوسرے دن بستر سے اٹھنے پر یہ واقعات بہت
ہی بے مذاق معلوم پڑے۔ خوشی خوشی اپنا پیٹ پہن
کر کام پر چلا۔ اس دن کام نہ یادہ تھا۔ اس لئے شام
کو دیر ہو گئی۔ جب محل کے نزدیک پہنچا تو نہ معلوم کون
کہہ رہا تھا۔ ”تم بہت ہی بیوقوف ہو۔ اتنی دیر کیوں
کی؟ ہم یہاں انتظار کر رہی ہیں“

محل کی سیڑھیوں کے اوپر پہنچتے ہی سامنے کا
ہال کمرہ بہت ہی بڑا تھا۔ اس میں تین بڑے بڑے
اور اُدے اُدے نچے ستون تھے۔ جن پر بہت مستم کی

مینا کماری کی ہوئی تھی۔ یہ ہاں ہمیشہ سے ہی سنسان
 رہتا تھا۔ آج بھی وہاں روشنی نہ تھی۔ دروازہ کھول کر
 جیسے ہی کمرہ کے اندر داخل ہوا۔ ویسے ہی گھر کے اندر
 گھبراہٹ مچ گئی۔ جیسے بہت سی دوشیزائیں ہر طرف
 سے ادھر ادھر بھاگ گئیں۔ میں کہیں بھی کچھ نہ دیکھ
 کر سناتے میں کھڑا کا کھڑا رہ گیا۔ میرے جسم کے
 رونگٹے کھڑے ہو گئے۔ میں ستون کے درمیان
 کھڑا تھا۔ کہ ویسے ہی عطر کی جہک آنے لگی۔ ایسا
 معلوم ہوا۔ جیسے قوارے چھٹ رہے ہیں اور اُن کا
 نکلنا ہوا پانی جھرجھر کر کے سنگ مرمر کے فرش پر
 گر کر ستارہ بجا رہا ہے۔ کبھی نہ پوروں کی چھینچھناہٹ
 کی آواز آتی۔ اور کبھی کسی کے گانے کی آواز آتی۔
 جیسے کوئل گادہ ہی ہو۔ میں کھڑا کھڑا پاگل سا ہو گیا
 اُسی وقت میرا نوکر لیمپ جلا کر میرے پاس
 پاس لے آیا۔ نہ معلوم اُس نے مجھے پاگل سمجھا
 یا نہیں۔ لیکن اس وقت مجھے یقین ہو گیا۔ کہ
 میں میں ہوں۔ اور یہ بھی میں نے سوچ لیا۔ کہ اس
 بات کو تو ہمارے شاعر لوگ ہی کہہ سکتے ہیں۔ کہ دنیا
 میں کوئی خیالی قوارہ بھی چھٹ سکتا ہے یا نہیں اور

کوئی دوشیزہ خیالی انگلیوں سے ستارہ بجا سکتی ہے یا
 نہیں لیکن یہ ٹھیک تھا۔ کہ رونی کا محصول وصول
 کر کے سارے تین صد روپیہ ماہوار پاتا ہوں تب
 پھر اپنے پہلے وہم کو یاد کر کے اپنے بستر پر بیٹھ کر اخبار
 پڑھتے ہوئے کہنے لگا۔

اخیار مینی کے بعد کھانا کھا کر لیمپ گل کر کے میں
 سو رہا۔ میرے سامنے کی کھڑکی سے نظر ڈال کر
 اندھیرے جنگل سے گھرے ہوئے پہاڑ پر کوئی چاہ پانی
 پر بیٹھتے مجھے دیکھ رہا تھا۔ اپنی خیالات میں نامعلوم
 میں کب سو گیا۔ اور کب تک سوتا رہا۔ لیکن اچانک
 ہی چونک اٹھا۔ گھر میں ضرور کھٹکا ہوا تھا۔ لیکن
 کوئی آدمی دکھائی نہ دیا۔ اندھیرے پہاڑ پر سے دیکھنے
 والا غائب ہو چکا تھا۔ چاند کی روشنی میرے کمرے
 کی کھڑکی سے فرش پر آ رہی تھی۔

کوئی بھی آدمی نہ دکھائی دیا۔ تب بھی مجھے معلوم
 ہوا کہ کوئی مجھے آہستہ آہستہ دھکیل رہا ہے میرے
 جاگتے ہی اُس نے مجھے اشارہ سے اپنے پیچھے آنے
 کو کہا۔

میں چپکے چپکے اٹھا۔ لیکن اتنے بڑے محل میں

میرے علاوہ اور کوئی بھی نہ تھا۔ تو بھی قدم قدم پر یہ
خوف پیدا ہونے لگا۔ کہ میرے قدموں کی آہٹ سے
کہیں کوئی جاگ نہ پڑے۔ محل کے سب کمرے بند پڑے
رہتے تھے۔ اور ان کمروں میں میں کبھی گیا بھی نہ تھا۔
اس رات سانس روکے قدم بڑھاتا ہوا میں اس
کے پیچھے کہاں جا رہا تھا۔ میں یقین سے کہہ نہیں سکتا
کتنے ہی تنگ اندھیرے راستے کتنے ہی بکدے گزر
کر میں اس کے پیچھے جا رہا تھا۔

میری عجیب رہبری مجھے آنکھوں سے دکھائی
نہ دی۔ لیکن اس کی صورت میرے دل میں تھی۔ وہ عرب
کی عورت تھی۔ ڈھیلی آستینیں سکاڑتے۔ ٹوپی کے کنارے
سے ایک بڑقہ سا پڑا تھا۔

آخر کار میری رہبر ایک لال رنگ کے پردے کے
سامنے جا کر کھڑی ہوئی۔ اور مجھے بھی ادھر آنے کا اشارہ
کیا۔ سامنے کچھ بھی نہ تھا۔ لیکن ڈر کے مارے میرا جسم کانپ
رہا تھا۔ میں نے محسوس کیا۔ کہ اس پردے کے سامنے زمین
پر گنواں کی پوٹیاں ہیں۔ ایک جیشی سنگی تلوار پاس رکھے
دونوں ٹانگیں پھیلائے سو رہی ہے۔ رہبر نے اس کی ٹانگیں
بڑبڑ کر کے پردے کا ایک حصہ کھینچ دیا۔

پر دے کے پیچھے فارسی قالین کا فرش تھا تخت کے
 اوپر کوئی بیٹھا تھا۔ مگر یہ نہ دیکھ سکا کہ وہ کون تھا لیکن مہر
 رنگ کے کھٹے پا جامہ کے پیچھے زری کا جوتا پہنے دو خوبصورت
 پاؤں مٹھی گتے پر رکھے ہوئے دکھائی دئے۔ ایک کنارے
 ایک تریپائی پر چاندی کے برتن میں کچھ پھل وغیرہ پڑے
 تھے۔ اس کے پاس ہی دوسری تریپائی پر دو جام اور
 ایک بوتل بڑھیا شراب کی رکھی تھی۔ ایک طرح کا تشہ
 دینے والی جبینی جبینی خوشبو سے میں اپنے آپ کو
 بھولی گیا۔

میں جل کی بے کلی کو دبا ئے جب حبشی کی ٹانگوں
 کو عبور کرنے لگا۔ ویسے ہی وہ چونک پڑا۔ اس کی چھاتی
 پر رکھی ہوئی تلوار زمین پر جھنکار کے ساتھ گر پڑی۔
 اچانک ہی عجب آواز سن کر میں بھی چونک پڑا۔
 دیکھا اُسی اپنے بستر پر لیٹا ہوا ہوں۔ جسم لپینہ لپینہ
 ہو رہا تھا چاند کی جگہ سورج نے لے لی تھی۔
 میرے دن کے ساتھ رات کی سخت دشمنی ہو
 گئی۔ جاگنے کی محکاوٹ سے جسم سُست ہونے لگا
 اُسی سُست جسم سے کام کرنے جاتا تھا۔ اور اس وقت
 رات کو بہت ہی منجھوس۔ غورناک اور جادو گرانی سمجھنا

خفا۔ لیکن رات کو دن بھر کے ماندے جسم کو دیکھ کر دن کا
بڑا کہتا تھا۔

شام کے بعد میں ایک نشے میں پھنس جاتا تھا۔
تب کوٹ پتلون مجھے اچھا نہ لگتا تھا۔ تب میں خیالات
کی دنیا میں مبتلا ہو کر سر پر نیلے رنگ کی محملی ڈھپلی
ڈھیل پاجامہ اور محملی یا پش پین کر رہا ہوں
عطر لگاتا اور سگارٹ کی جگہ بنارس سی متبا کو پھاٹکتا
اور ایک تخت پر جا بیٹھتا۔

اس کے بعد رات جتنی زیادہ گزرتی اتنا ہی رطف ہوتا
جسے میں ٹھیک ٹھیک بیان نہیں کر سکتا۔ ایسا معلوم
ہوتا تھا۔ جیسے موسم بہار کے پھول ہوا میں اس محل کے
کمرے اڑتے پھرتے اور جو مقوڑی دھڑتاک تو دکھائی دیتے
ہیں۔ مگر بعد میں نامعلوم کہاں غائب ہو جاتے ہیں۔ اور
میں بھی ان کے ڈھونڈنے کے لئے جیسے ہر کمرے میں
گھومتا تھا۔

اسی نشے میں میں حنا کی خوشبو ستار کا بجنا اور اس
دوشیزہ کو ہر دم جامن رنگ کا دوپٹہ اور اس کے نازک
پاؤں میں کمالیہ جوتا اور پھولدار انلییا۔ اور لال نہری ٹوپی
دیکھ کر پاگل سا ہو گیا تھا۔

اُس نے مجھے پاگل بنا دیا۔ میں اُسی کے فزق میں تھکا ہوا تھا۔
 دُنیا میں نامعلوم کس نشہ میں مست اُس "مایا پوری" کی گلی گلی
 اور کمرہ کمرہ میں گھومتا پھرتا تھا۔

کبھی کبھی تو میں آئینہ کے سامنے بیٹھ کر خوب سوچ دھج کرنا تھا اُسی
 وقت اچانک دکھائی دیتا کہ آئینہ میں میرے عکس کے پاس اُسی
 دو شیرہ کا سایہ پڑتا تھا۔ دم بھر میں گردن پڑھی کر کے اپنی ٹوٹی
 مریخی آنکھوں سے اشارہ کرتی اور ایک انداز سے بھاگ جاتی
 تھی۔ اس وقت میرے دل میں چنگاریاں اُٹھتی تھیں میں سوچ دھج
 کرنا چھوڑ کر پاس پڑی چارہ پانی پر لیٹ جاتا۔ میری چارہ و لطف
 پہاڑی ہوا میں جیسے بہت محبت بہت یو سے اٹھ کھیلنا
 کرتے ادھر ادھر گھومتے پھرتے تھے۔

ایک دن قیصر پہنیں نے گھوڑے پر سوار ہو کر گھومنے
 جانے کا ارادہ کیا۔ نگارہ معلوم کون طاقت مجھے ایسا کرنے سے
 روکنے لگی لیکن اس دن میں نہ نہ کا کھوٹی پر میرا کوٹ اور مہیٹ
 رشک رہی تھی۔ اُسے اتار کر پہننے کی کوشش کر رہا تھا کہ ہوا کا
 ایک جھونکا اتنے زور سے آیا کہ میرا کوٹ اور مہیٹ میرے ہاتھ
 سے نکل کر ہوا کی تیزی میں شامل ہو گئے۔

اس دن پھر سیر کو جا کر گیا میں نے کھانا کھا کر سونے کا ارادہ
 کیا لیکن آدمی رات گزارے پھر اُٹھ کر چارہ پانی پر لیٹ گیا معلوم

ہوا۔ جیسے کوئی پھوٹ پھوٹ کر رہا ہے جیسے کوئی میری چادر پائی
کے نیچے فرش کے اندر اس محل کی پتھر کی دیوار تلے کسی قبر میں
سے کوئی رو رہ کر کہہ رہا ہے۔

تم مجھے یہاں سے نکال کر لے چلو۔
میں کون ہوں میں کس طرح اور کس دوشیزہ کو اس خوابی دنیا
کی قبر سے بچھ کر لے جاؤں تم اب کہاں تھی اے میری جان! تم
کس جھیل کے کنارے کھجور کے درختوں کے جھنڈ کی چھایا
میں کس گھر اور کس شہر میں پیدا ہوئی ہو یہ تھے میرے دماغ کے
خیالات۔

اُسی وقت چہرہ اسی پاگل کی طرح چلا اٹھا۔ "اگ رہو۔ سب
جھوٹ ہے۔ سب گورگور کر دیکھا تو صبح ہو چکی تھی۔
چہرہ اسی نے صبح کی ڈاک لاکر مجھے دی۔ اور باد چنی نے اکر
پوچھا۔ آج کیا کھا ایسے گما؟

میں نے سخت امداد کر لیا۔ کہ اب اس گھر میں رہنے لگا۔ دفتر کا چہرہ
مجھے دیکھ کر مسکرایا میں خاموشی سے اپنا کام کرتا رہا۔

جیسے جیسے شام نزدیک آرہی تھی ویسے ہی میں خیال کرتے لگا
کہ میں نے کہیں جانا ہے دفتر کے کام میں دل نہ لگا میں غم بھینک
کر بڑا جھڑوم سے بندھ کر کے اُسی وقت ٹانگ پر سوار ہو کر وہاں سے
پل دیا۔ دیکھا غائبانہ طاقت سے ٹانگہ خود بخود ہی اس محل کے

دروازہ پر جا رہا تھا۔ میں جلدی سے سیڑھیوں پر چڑھ گیا۔
 آج تمام کمروں میں سناٹا تھا۔ اندھیرا گھر جیسے ناراض ہو کر منہ
 پھیلانے ہوئے تھا۔ نفرت سے میرا دل تھمرا اٹھا۔ لیکن کس کو اپنی
 نفرت دکھانا۔ اور کس کو روٹھنے سے منانا اور کس سے معافی مانگنا؟
 گھر بھر میں سناٹا چھایا ہوا تھا۔ میں بتیاب دل سے ادھر ادھر دیکھنے
 لگا۔ دل گاتے کو لہجہ لگا۔

اچانک ہی میری پیشانی پر اُدھر سے دو پوند آنسو گر گئے اس
 پہاڑ پر خوب گھنے بادل چھائے ہوئے تھے اندھیرا خجل اور
 دیرپا کا پانی سیاہ تختہ کی طرح معلوم دیتا تھا۔ اچانک ہی جیسے زمین
 و آسمان گھر گھر کانپ اُٹھے۔

آج میرے ملازم بھی نئے مکان میں تھے محل میں لہجہ جلا ہوا
 کوئی نہ تھا۔ اس اندھیرے میں میں محسوس کرنے لگا کہ دو شیرہ
 فرش پر بیٹھی اپنے بال نوچ رہی ہے اسکی پیشانی سے خون بہہ رہا
 ہے کبھی کبھی تو وہ پاگلوں کی طرح مانس دیتی ہے اپنی انگلیاں
 پھاڑتی اور اپنی چھاتی پیٹتی ہے کھلے ہوئے دروازوں سے ہوا
 کے جھونکے آ رہے ہیں۔

رات بھر پانی بہتا رہا میں اندھیرے کمروں میں ادھر ادھر گھومتا
 رہا کہیں بھی کوئی نہ تھا۔ اسوقت میرا چہرہ اسی جیسا تھا۔
 "الک رہو۔ ہٹے رہو۔ سب جھوٹ ہے"

میں نے دیکھا کہ صبح ہو گئی ہے۔ اور چیرا اسی اپنے اصول کی مطابق اسی محل کے چاروں طرف گھوم کر وہی صدا نکال رہا ہے۔ اچانک ہی مجھے خیال آیا کہ شاید یہ بوڑھا چیرا اسی بھی کبھی میری ہی طرح محل میں رہ چکا ہے۔ اب پاگل ہو کر بھی اس جال سے آزاد نہیں ہو سکتا، میں اسی دم برسات میں اس کے پاس بھاگتا گیا۔ اور اس سے پوچھا: مہر علی کیا جھوٹ ہے؟

وہ میری بات کا جواب نہ دیا۔ یا گلوں کی طرح ہنستا ہوا محل کے گرد اگرد بھاگنے اور چلانے لگا۔ ہٹے رہو۔ سب جھوٹ ہے سب جھوٹ ہے۔ میں اسی دم دفتر میں جا کر دوسرے چیرا اسی سے بولا۔ کریم خاں تم بتاؤ کہ اس کا کیا مطلب ہے؟

کریم خاں نے مندرجہ ذیل الفاظ میں سارا قصہ مختصر طور پر بیان کیا۔

اس نے کہا۔ اس محل میں پہلے بہت محفلیں لگا کر فی عینیں پارے رنگ کاڑھنا ہی کیا۔ کوئی وقت ایسا نہ تھا جب ستارہ اور دوسرے سازوں کی آواز نہ آتی ہو۔ اور اس محل میں محبت کی آگ جلا کر فی عینیں انہیں سب قلوں کی طین سے انہیں سب پر محبت گانوں کے ذائق میں محل کے پتھر تک بیتیاب ہیں۔ نوجوان اور خواہجہ ورت آدمی کو پا کر وہ اسے اپنے سے جدا کرنا نہیں چاہتے۔ جو عین رات تک اس محل میں رہا وہ پھر باہر نہیں سکا۔ مگر مہر علی پاگل ہو کر یہاں سے باہر نکل آیا۔

میں نے پوچھا۔ تو کیا اب میرے بچاؤ کا کوئی راستہ نہیں ہے؟
 کریم خاں نے کہا۔ "صرف ایک راستہ ہے جو بہت مشکل ہے
 سنیے۔ لیکن وہ راستہ بنانے سے پہلے کل باغ کی ایک ایرانی خادۃ
 کا قصہ کہنا بہت ضروری ہے۔ ویسا جی رن کن اور دل تو رط واقع
 آج تک نہیں ہوا ہو گا۔"

اس وقت قلیوں نے آکر کہا۔ گامڑی آرہی ہے جلدی میں بچھونے
 باندھنے باندھنے گامڑی آگئی۔ اس گامڑی کے ایک فسٹ کلاس
 ڈبہ میں سے ایک انگریز ٹیشن کا نام پڑھنے کی کوشش میں
 کھڑکی سے باہر سرنگارے کھڑا تھا۔ ہمارے نئے دوست کو
 دیکھتے ہی وہ "ہیلو" کہہ کر خوشی سے چلا اٹھا۔ اس انگریز نے
 اس کو اپنے پاس بٹھا لیا۔ اور ہم لوگ سکیٹنگ کلاس کے ڈبہ
 میں جا کر بیٹھ گئے۔ وہ شخص پھر نہ ملا۔ اور نہ ہی ایرانی نوکرانی کا
 قصہ معلوم ہوا۔"

میں نے اپنے دوست سے کہا۔ وہ شخص ہم کو بے بہرہ دیکھ
 رہا ہے۔ یہ قوت بنا گیا ہے۔ یہ قصہ شروع سے آخر تک چھوٹ
 ہے۔

اس طعنہ زنی پر میری اور میرے دوست کی کھٹ پٹ
 ہو گئی۔

—————

اس عالم کے جشن میں مجھے بھی مدعو کیا گیا ہے
 جس سے میری زندگی خوشی سے بھر گئی ہے۔
 میری آنکھیں دیکھ چکی ہیں۔ میرے کان سن
 چکے ہیں۔

اس جشن میں سارے بچانے کا کام میرے
 سپرد کیا گیا تھا۔ مجھ سے جو کچھ ہو سکا۔
 میں نے کیا۔

میں دریافت کرتا ہوں کہ کیا وہ وقت
 آگیا کہ میں اندر داخل ہو سکوں اور تیرا
 حسین چہرہ دیکھ کر اپنا خاموش پر نام تیرے
 چہروں میں پیش کر دوں؟

شغلہ الم

کا پورے زمیندار یا پورے گورنر کے گھر کی دودھوا ہو کے
 والدین میں سے کوئی نہ تھا۔ سسرال میں بھی اپنا کہلانے
 والا کوئی نہ تھا۔ نہ خاوند تھا۔ اور نہ ہی کوئی بیٹا بیٹی۔ اس
 کے خاوند کے بڑے بھائی رام گورنر کا ایک ننھا سا بچہ
 تھا۔ جسے بہت ہی محبت کرتی تھی۔ اس بچہ کی پیدائش
 کے بعد اس کی والدہ بہت عرصہ تک بیمار رہی۔ اس
 لئے بچہ کی پرورش ہو۔ کلیانی نے ہی کی۔ بچہ اس
 سے اس قدر مانوس ہو گیا تھا کہ اپنی حقیقی والدہ
 کے پاس دم بھر کو بھی نہ جاتا تھا۔ کلیانی بھی اس
 بہت خوش تھی۔
 ایک دن اچانک ہی کلیانی اپنے محبت بھرے دل
 کو بچے کے سپرد کر کے اس جہان فانی سے کوچ کر گئی

نہ معلوم کس صدمہ سے اس کی حرکت قلب ایک لمخت بند
 ہو گئی۔ دنیا کے سب کام حسب معمول چل رہے تھے۔
 مگر اس محبت بھرے دل کی حرکت ہمیشہ کے لئے بند
 ہو گئی۔ بعد میں پولیس آکر تنگ نہ کرے اس ڈور سے
 رام گوپال نے چار برائمنوں کو اکٹھا کر کے کلیانی کی
 لاش کو شمشان پہنچانے کا انتظام جلدی جلدی کر
 دیا۔ کانپور کا شمشان بستی سے بہت دور تھا۔ تالاب
 کے کنارے ایک جھونپڑی تھی۔ اور اس کے پاس
 ہی بڑا کا ایک گھنا درخت تھا۔ اس کے علاوہ اس
 جنگل میں اور کچھ نہ تھا۔ پہلے اس جگہ ایک نالہ بہتا
 تھا۔ پہلے اس جگہ ایک نالہ بہتا تھا۔ جس وقت کا
 یہ ذکر ہے۔ اس وقت وہ نالہ خشک ہو گیا تھا اسی
 ختم نالے کے ایک حصہ کو ٹھیک کر کے شمشان
 کا تالاب بنا لیا گیا تھا۔ اس وقت لوگ اس تالاب
 کو بڑا پاک سمجھتے تھے۔

لاش کو جھونپڑی میں رکھ کر چاروں آدمی لکڑی
 کی انتظار میں بیٹھے رہے۔ لکڑی آنے میں جب بہت
 دیر ہو گئی۔ تو ان میں سے دو آدمی یہ دیکھنے کے لئے
 چلے کہ لکڑی آنے میں اتنی دیر کیوں ہو گئی ہے۔

اور دو آدمی لاش کے پاس ہی بیٹھے رہے۔

ساون کی اندھیری رات تھی۔ بادل گھرا ہوا تھا۔

آسمان میں ایک ستارہ بھی نہ تھا۔ اندھیری جھونپڑی
میں دونوں آدمی خاموش بیٹھے تھے۔ ایک آدمی کی
چادر میں دیا سلائی اور موم بتی بندھی ہوئی تھی۔ مگر بجلی
ہوئی دیا سلائی بہت کوشش کرنے پر بھی نہ جل سکی۔
ساختہ کی لیمپ بھی ہوا کے زور سے کل ہو گئی تھی۔
کچھ عرصہ چپ رہنے کے بعد ایک بولا۔ "اگر اس وقت
ایک چلم تبا کو ہوتا۔ تو بہت اچھا ہوتا۔ جلدی کے سبب
میں کچھ بھی سمجھ نہ لیا"

دوسرا آدمی بولا۔ "اگر تم کہو۔ تو میں دوڑ کر سب سامان
چند منٹوں میں لاؤں گا"

اس کے بھاگنے کے ارادہ کو سمجھ کر دوسرے آدمی نے کہا

"باپ رہے! اور میں یہاں اکیلا بیٹھا رہوں گا"

پھر دونوں خاموش ہو گئے۔ ایک ایک لمحہ گھنٹے

گھنٹے کا معلوم ہونے لگا۔ جو لوگ کارڈی لینے گئے ان

کو دل ہی دل میں گالیاں دینے لگے۔ ان کو یقین ہو گیا

کہ وہ آدمی ضرور یہیں آرام سے بیٹھا تبا کو پی رہے ہیں

وہاں بالکل سناٹا تھا۔ ہاں تالاب کے کنارے مینڈکوں

کی آواز میں ضرور سنائی دیتی تھیں۔ اسی وقت ایسا معلوم
 پڑا۔ جیسے لاش نے جنبش کی۔ مردہ نے کروٹ بدلی۔
 جو آدمی بیٹھتے تھے۔ وہ الیٹور کا نام لینے لگے اچانک
 ہی اُس جھونپڑی میں ایک گہری سانس لینے کی آواز آئی
 دونوں آدمی ایک دم جھونپڑی سے باہر نکلے اور بھاگتے
 بھاگتے گاؤں کی طرف چلے۔

دو میل کے قریب دوڑنے پر انہوں نے دیکھا کہ ان کے
 دونوں ساتھی لیمپ ہاتھ میں لے داس آ رہے ہیں۔ جو
 آدمی لکڑیوں کے لئے گئے۔ دراصل وہ تنہا کو پیٹنے ہی گئے تھے
 لکڑیوں کا انہیں کوئی نکارہ تھا۔ پھر بھی اُنہوں نے اپنے دونوں
 ساتھیوں کو کہا۔ کہ لکڑیاں کاٹی جا رہی ہیں۔ دوکاندار بھی
 مزدوروں کے ذریعے بھیجے گا۔ تب جو دونوں دوڑ کر آئے
 تھے۔ انہوں نے اپنے ساتھیوں سے لاش کے ملنے اور سانس
 لینے کا واقعہ سنایا۔ مگر ان دونوں نے ان کا تسخیر اُٹایا۔
 اور انہیں لاش اکیلی چھوڑ آئے یہ خوب ڈانٹا۔

اسی وقت پھر چاروں آدمی اس جھونپڑی میں پہنچے جھونپڑی
 کے اندر جا کر دیکھا۔ لاش غائب تھی۔ کفن کا کپڑا اور مردہ
 ہٹا تھا۔

سب بگ حیرانی سے ایک دوسرے کا منہ دیکھنے ہوئے

جھونپڑی سے باہر آئے۔ باہر بھگی زمین پر چھوٹے چھوٹے
 قدموں کے نشان موجود تھے۔
 رام گوپال سے اس واقعہ کا ذکر کرنے سے کوئی فائدہ نہیں
 پہنچا۔ سوچ کر آدمیوں نے صدارت کی کہ لاش جلاؤ گئی ہے۔ یہ
 کہہ کر اپنی جان بخشوانی چاہیے۔
 صبح جو آدمی لکڑیاں لیکر آئے۔ انہیں خبر ملی۔ کہ لکڑیاں
 دیر تک نہ آنے سے لاش کو جھونپڑی میں پڑی۔ لکڑیوں
 سے جلا دیا گیا ہے۔
 چونکہ لاش کوئی قیمتی چیز نہیں سمجھی جاتی۔ جسے کوئی
 دھوکہ دے کہ چوری کر لے گا۔

~~~~~

(۲)

علم طیور پر دیکھا گیا ہے کہ کئی بار انسان پر ایک خاص  
 قسم کی بے ہوشی طاری ہو جاتی ہے۔ اور کئی کئی گھنٹے  
 تک جسم میں زندگی کا کوئی بھی آثار نظر نہیں آتا۔ اور بعد  
 میں خود بخود زندگی کے آثار نمودار ہو جاتے ہیں۔  
 کیا یہ بھی مری نہ تھی۔ بلکہ کسی صدمہ سے بہوش  
 ہو گئی تھی۔ جس سے اس کی زندگی کے سبب آثار غائب

ہو گئے تھے۔ جب اُسے ہوش آیا۔ اور اپنے چاروں طرف  
اندھیرا دیکھا۔ تو گھبرا گئی۔ اُسے اندھیرے میں بھی معلوم ہو  
گیا کہ وہ اپنے گھر میں نہیں ہے۔ ایک دفعہ اس نے اپنی  
جھپٹائی کو بھین جی، کہہ کر بھی پکارا۔ لیکن اُسے کوئی  
جواب نہ ملا۔ خوف کے مارے وہ اُٹھ کر بیٹھ گئی  
اُسے ہمیشہ کی پہلی یاد آنے لگی۔

اس کی جھپٹائی رسوئی گھر میں بھیجی بچے کے لئے  
دو دھڑک کر رہی تھی۔ اپنی گرد خالی دیکھ کر وہ برداشت  
نہ کر سکی تھی۔ اسی سبب سے وہ بیہوش ہو کر گر پڑی  
تھی۔ اس نے بھری آواز میں پکارا۔ "بھین" بچے کو لے  
آؤ۔ نہ معلوم میز دل کیوں جھٹپٹا رہا ہے۔ اس کے  
بعد چاروں طرف اندھیرا چھا گیا۔ ایسا معلوم ہوا کہ  
ایک کتاب پر سیاہی کی بوتل اُلٹ گئی ہو کہ اس وقت  
بچے نے اسے اپنی توغلی زبان سے چاچی کہہ کر پکارا بھی  
تھایا نہیں۔

پہلے کلیانی کو خیال آیا کہ شاید یم پوری میں ایسا  
ہی اندھیرا ہوتا ہے۔ وہاں کچھ بھی سننے اور دیکھنے  
لائق نہیں ہے نہ کوئی شعل ہوتا ہے صرف سونا اور  
سور اکھٹا ہی کام ہے۔



لیکن جب کھلے دروازے سے ہوا کا جھونکا آیا۔ اور مندر کوں  
کی آواز سنی تو اُسے برسات کا خیال آیا۔ ایک بار بجلی چمکی۔  
جس سے اُس نے دیکھا کہ باہر تالاب ہے۔ اور پتھری دور  
پر بڑا درخت اُسے یاد آگیا کہ کبھی کبھی ہتھوڑوں کے برقعوں  
پر وہ اس تالاب پر نہانے آیا کرتی تھی۔

پہلے تو اس نے سوچا کہ گھر چلی چلیں۔ مگر بعد میں خیال  
کیا۔ کہ میرا گھر تو ٹٹا ٹٹیک نہیں۔ وہاں کے لوگوں کا خیال  
ہے کہ میں مر گئی ہوں۔ مجھے کوئی گھر نہیں رکھے گا۔ میرے  
دہاں جانے سے لوگ بڑا خیال کریں گے۔ دنیا سے تو میں اٹھ  
گئی ہوں۔ اب ایک بھوت ہوں۔ اگر ایسا نہ ہوتا۔ تو بھلا  
لوگ مجھے کیوں رام گوپال کے عالیشان گھر سے لا کر  
یہاں سُنسان شمشان میں پھینک جاتے رام گوپال تھے  
گھر میں بیہوشی کا واقع اس کے ذہن میں آگیا۔ اور  
اپنے گھر کو اپنی بستی سے اتنی دور پار کہ وہ سوچنے لگی  
کہ اب میرا اس زمین سے کوئی تعلق نہیں ہے۔ میں اب  
اپنی روح کی چھایا ہوں۔

یہ سوچ کر وہ جھونپڑی سے نکلی اور چل دی۔ در  
نکار اور شرم و حیا اب اُس سے کوسوں دور تھے۔ چلتے  
چلتے اس کے پاؤں ٹھک گئے۔ وہ کمزوری محسوس کرنے



لگی۔ مگر کسی طرح بھی وہ سُنسان جنگل ختم ہونے میں نہ آتا تھا۔  
صبح ہوئی تو اسے گاؤں کے گھروں سے دھواں نکلتا  
دکھائی دیا۔ اس وقت اُسے کچھ دُور سا معلوم ہوا۔ اُسے  
یہ کچھ بھی معلوم نہ تھا کہ زمین کے ساتھ۔ انسانوں کے ساتھ  
اس کا اس وقت کیا رشتہ ہے۔ جب تک وہ سُنسان جنگل  
میں تھی۔ رات کے اندھیرے میں تھی۔ تب تک وہ بیچوف  
تھی۔ مگر اب بستی کے آدمیوں سے دُور سا آنے لگا تھا۔

زیادہ چلنے اور ہر سات کے ہونے کے سبب سے کلیانی  
کے سب کپڑے کچھ طے سے بھر گئے تھے تھکاوٹ اور رات کے  
جائگے سے اس کے چہرے سے پاگل پن ٹپکتا تھا۔ شاید  
گھاؤں کے لڑکے اُسے پاگل سمجھ کر ہتھ مار رہے تھے۔ مگر خوش  
مستی سے سب سے پہلے اسے ایک راگبیر ملا۔ اس شریف  
راگبیر نے کلیانی سے کہا۔

آپ کسی بھلے گھر کی معلوم پڑتی ہیں۔ اس حالت میں  
اکیلے کہاں جا رہی ہیں؟

کلیانی نے پہلے تو کوئی جواب نہ دیا۔ وہ اس کی طرف  
جیرانی سے دیکھنے لگی۔ کچھ بھی نہ سمجھ سکی کہ وہ دُنیا میں  
ہے۔ یا وہ کسی بھلے خاندان کی ہے۔ راگبیر کی یہ سب  
باتیں اُسے ایک خواب سی معلوم ہونے لگیں۔ راگبیر نے

پھر بڑی ہمدردی سے کہا۔

”چلو بیٹی! میں تمہیں تمہارے گھر پہنچا دوں۔ تمہارا گھر کہاں ہے؟“

کلیانی سوچنے لگی۔ سسرال تو جا ہی نہیں سکتی اور والدین کے ہاں تو کوئی ہے ہی نہیں۔ تب اسے اپنی ایک سہیلی کا خیال آیا!

سہیلی کا مہنی سے گو وہ اداکین سے ہی الگ ہو چکی تھی۔ مگر پھر بھی کبھی کبھی خط و کتابت ہوتی ہی رہتی تھی۔ اور کبھی کبھی تو خط و کتابت میں شکوہ شکایت کے سبب سے آپس میں رُوحِ مٹھی جایا کرتی تھیں۔ وہ ایک دوسرے کو یہی بتانا چاہتی تھیں کہ دونوں میں سے ایک دوسرے کو کون زیادہ محبت کرتا ہے اس بات کا کسی کو خواب میں بھی خیال نہ تھا کہ ملاقات ہونے پر کوئی بھی کسی کو لمحہ بھر کے لئے اپنی آنکھوں سے الگ نہ کر سکے گی!

کلیانی نے اس راگیر سے کہا۔ ”کہ انبالہ میں بابا کا لیچرن کے گھر جاؤں گی!“

وہ راگیر لاہور جا رہا تھا۔ اور انبالہ ان کے راستہ میں ہی تھا۔ اس لئے اُس نے اسے اپنے ساتھ انبالہ لیجانے میں کوئی غیر واجب بات نہ دیکھی۔ اور اسے بابا کا لیچرن



کے مال پہنچا دیا۔

دونوں سہیلیاں بہت مدت بعد ملیں۔ انہیں اس  
نئے چند منٹ ایک دوسرے کی پہچان گئیں۔ کامیابی نے کہا  
”بھئی! آج تو میں بہت ہی خوش ہوں۔ اور اپنے کو  
خوش قسمت سمجھتی ہوں۔ جو تمہارے درشن ہوئے مجھے  
تو اب تمہارے ملنے کی کوئی امید نہ رہی تھی۔ مگر تم یہاں  
کیسے آئی ہو؟ کیا سسرل والوں نے تمہیں نکال دیا  
ہے؟“

کلیانی نے بھری آواز سے جواب دیا۔ ”بھئی سسرل  
کا ذکر مت کرو۔ مجھے یہاں ایک نوکرانی کی طرح رکھ لوئیں  
تمہارا سب کام کروں گی۔“

کامیابی نے اسے محبت سے ایک ہلکا سا تھپتھپا رہا  
کیا۔ اور کہا۔ ”کیا باتیں کہتی ہو؟ تم میری سہیلی ہو۔ تم  
میری.....“

اتنے ہی میں بابو کا لیچرن گھر میں آگئے۔ کلیانی حیرانی  
سے اس کے منہ کی طرف دیکھتی رہی۔ پھر وہاں سے  
دوسرے کمرے میں چلی گئی۔ اس نے نہ تو یہ وہاں کیا۔  
اور نہ شرم ہی ظاہر کی۔ کامیابی نے اس سے متعلق اپنے  
خاوند کو سمجھایا۔



کلیانی کامنی کے گھر تو آگئی مگر اس سے بے تکلف نہ ہو سکی۔ اسے ہر وقت اپنے متعلق ایک قسم کا شک سا لگا رہتا تھا۔ وہ کامنی کی طرف غور سے دیکھتی۔ اور نامعلوم کیا سوچتی رہتی تھی۔ وہ سمجھتی تھی کہ کامنی اور اس کا خاوند اس سے بہت دور رہتے ہیں کسی دوسری ہی دنیا میں اور میں ایک چھایا ہوں۔ کامنی بھی کلیانی کی یہ حالت دیکھ کر فکر مند ہوئی۔ وہ اسے نہ سمجھ سکی۔ عورتیں یہ نہیں چاہتی ہیں کہ کوئی راز وہ چھپائیں۔ اور نہ دوسرا ان سے کوئی راز پوشیدہ رکھے۔ اور اگر ایسا نہیں ہوتا تو ایک دوسرے سے تنگ آ جاتی ہیں۔ عورت کی فطرت میں یہ بھی ایک چیز ہے؟

کلیانی اپنے کو کامنی سے دور رکھنے کی جتنی ہی کوشش کرتی۔ اتنا ہی کامنی اس سے ناراض رہتے تھے۔ اس نے سوچا۔ یہ کیا آفت میں نے اپنے سر اٹھا لی ہے۔ مگر ادھر کلیانی خود ہی اپنے سے ٹوٹتی تھی۔ وہ خود ہی اپنے پاس سے بھاگنا چاہتی تھی۔ مگر باگ نہیں سکتی۔ اسی لئے کبھی کبھی وہ اپنی کوٹھڑی میں پڑی پڑی چلا آٹھنی لیتی۔ اس کے ان افعال سے گھر کے لوگ بھی اس سے ڈرنے لگے۔ لوگوں وغیرہ کو بھی گھر میں

بھوت دکھائی دینے لگے۔ ایک دن رات کے وقت کلہیانی  
اپنی کوٹھڑی سے اٹھ کر روتی ہوئی کامنی کے کمرے  
میں بھئی ادر بولی۔  
”جین! میں تمہارے پاؤں چھوتی ہوں۔ اکیلے مجھ  
سے رہا نہیں جاتا۔“

کامنی کو جیسے ڈر لگا۔ ویسے ہی غصہ کے مارے  
تمتا اٹھی۔ اس نے خیال کیا۔ کہ اسے ابھی گھر سے باہر کمرے  
مہربان کا لیچرمن نے بہت سمجھا کر اسے ٹھنڈا کیا۔ اور  
اپنے کمرے کے پاس کی کوٹھڑی میں کلہیانی کی رہائش  
کا انتظام کر دیا۔

دوسرے دن کامنی نے اپنے فائدہ سے کہا۔ ”تم  
کیسے آدمی ہو۔ ایک عورت اپنے سسرال سے نکل کر تمہارے  
گھر میں آ کر رہی ہے۔ ایک ماہ سے اوپر ہو گیا۔ مگر وہ چلنے  
کا نام ہی نہیں لیتی۔ مگر تم ہو کہ اس بات کا خیال ہی  
نہیں کرتے۔ تمہارے دل میں کیا ہے۔ کیا مرد ایسے  
ہی ہوتے ہیں؟“

کا لیچرمن سمجھتے تھے کہ کلہیانی کے سسرال والے  
ضرور اس پر ظلم کرتے ہوں گے۔ اور اس ظلم کو برداشت  
نہ کرتے ہوئے یہی سبب ہمارے گھر میں آ گئی ہے۔ اس کے

والدین بھی نہیں ہیں۔ اس حالت میں میں کس طرح اسے گھر سے نکال دوں؟ مگر کامنی کی باتوں سے بھی اس کو دلی چوٹ پہنچی۔ اپنے گھر کی خوشیوں کو وہ مٹانا نہ چاہتا تھا۔ آخر وہ کانپور کلیانی کے سسرال میں گیا۔

جب کالجیہن کانپور گئے تو کامنی۔ کلیانی کے پاس آئی اور بولی۔

”اب تمہارا یہاں رہنا نہ ہوگا۔ لوگ چہ میگوئیاں کر رہے ہیں“

کلیانی نے سنجیدگی سے کہا۔ ”مگر میرا لوگوں سے کیا رشتہ ہے؟“

یہ سن کر کامنی سناٹے میں آ گئی۔ اور کرخت لہجہ میں بولی۔ ”تمہارا رشتہ نہ ہو۔ مگر تمہارا تو ہے۔ ہم دوسرے گھر کی بیوی کی طرح کہہ کر اپنے گھر رکھ سکتے ہیں۔ تم سسرال کیوں نہیں چلی جاتی؟“

کلیانی نے کہا۔ ”باپ سے تم کہتی کیا ہو؟“

کلیانی نے سانس چھوڑتے ہوئے کہا۔ ”کیا تم لوگوں کی کچھ باتوں؟ تم لوگ سنتے ہو۔ روتے ہو۔ پیار کرتے ہو اور سب باتیں کرتے ہو۔ اور میں صرف





کالیچہرن نے کہا۔ "تم نے ضرور غلطی کی ہے"  
 کامنی یہ سنکر اپنے دل میں شرمندہ ہو اٹھی  
 عورت کبھی بھول نہیں کرتی۔ اور اگر کرے بھی تو ایک  
 آدمی کو اسے عورت پر ظاہر نہ کرنا چاہیے۔ اس غلطی  
 کو اپنے سر لینے ہی میں بھلائی ہوتی ہے۔ کامنی نے  
 ذرا گرم ہو کر کہا۔

"کیسی غلطی ذرا میں بھی تو سنوں"

کالیچہرن نے کہا۔ "جس عورت کو تم نے گھر  
 میں رکھا ہے۔ وہ تمہاری کلبانی نہیں ہے۔"  
 ایسی بات سنکر غصہ آ جانا بالکل معمولی بات  
 ہے۔ اور خاص کر اپنے خاوند کے منہ سے سنکر کس  
 طرح عورت اپنے آپ میں رہ سکتی ہے؟  
 بہت خوب! میں اپنی سہیلی کو نہیں پہچانتی۔  
 تمہارے پہچاننے سے تو پہچانوں گی۔"

میں یہ نہیں کہتا۔ کہ تم اپنی سہیلی کو نہیں پہچانتی  
 مگر میں یقین سے کہتا ہوں کہ تمہاری سہیلی مر چکی  
 ہے۔ اس میں شک کرنے کی کوئی گنجائش نہیں ہے  
 کامنی نے سن کر کہا۔ "ذرا ان کی باتیں تو سنو  
 تم ضرور کوئی غلطی کر آئے ہو۔ تم کسی اور کے ہاں



گھر چلے گئے ہو۔ تم سے وہاں جانے کو کس نے کہا  
حقاً۔ ایک خط لکھ کر بھیج دینے سے ہی سب معاملہ  
صاف ہو جاتا۔

اپنی عورت کی اس طعنہ زنی سے اُداس ہو کر  
کالی چرن اس بات کا ثبوت دینے لگے۔ مگر اس  
بات کا نتیجہ کچھ بھی نہ نکلا۔ دونوں طرف "ہاں نہ"  
ہوتے آدمی رات سے زیادہ گذر گئی۔ مگر دل سے  
دونوں ہی کلیانی کو گھر سے نکال دینے کے لئے  
تیار تھے۔ کیونکہ کالیچرن کا خیال کا خیال تھا کہ  
وہ عورت کلیانی بن کر اس گھر میں رہ رہی ہے۔  
اور اس نے کامنی کو دھوکا دیا ہے اور کامنی کا  
خیال تھا۔ کہ کلیانی گھر سے ناراض ہو کر بھاگ نکلی  
ہے۔ اتنا ہوتے ہوئے بھی کوئی اپنی بار نہ مانتا  
تھا۔ کالیچرن کہتا وہ کلیانی ہے۔ اور کامنی کہتی  
کہ کلیانی یہی ہے۔

اسی طرح بحث کرتے کرتے دونوں کی آواز تیز  
ہو گئی۔ انہیں اس بات کا خیال نہ رہا۔ کہ بغل کی  
کو کھڑی میں کلیانی رہائش ہے۔  
کالیچرن نے کہا۔ "بڑی مشکل کی بات ہے



میں سن آیا ہوں کہ کلپانی مر چکی ہے۔  
 ”میں کیسے یقین کروں؟ جب کہ وہ میرے سامنے  
 موجود ہے۔“

”اچھا تو کلپانی کب مری تھی؟“  
 اس نے سوچا کہ کلپانی کے مرنے کی تاریخ  
 اس کی چھٹی کی تاریخ سے ملا کر اپنے خاوند کو نیچا  
 دکھلا دے گی۔


مگر جب کالیچرن نے کلپانی کے مرنے کی تاریخ  
 بتلائی تو حساب کرنے سے معلوم ہوا کہ جس دن کلپانی  
 ان کے گھر آئی تھی، ٹھیک اس کے ایک دن پہلے  
 کلپانی کے مرنے کی تاریخ تھی۔ یہ دیکھتے ہی کامنی  
 کا کلیو دھاک سے رہ گیا۔ کالی چرن کے رونگٹے  
 کھڑے ہو گئے۔

عین اُسی وقت کامنی کے کمرہ کا دروازہ کھلا  
 ہوا سے چراغ گل ہو گیا۔ کمرہ میں اندھیرا چھا گیا۔  
 اُس وقت کوئی تین پہر کے قریب رات گزری  
 ہو گی۔ باہر پانی برس رہا تھا۔

کلپانی نے کہا۔ ”بھین! میں تمہاری سہیلی  
 کلپانی ہی ہوں۔ لیکن اب میں زندہ نہیں مر چکی ہوں۔“

کامیابی کی چرخ بیکل گئی۔ کالی چرن کے منہ سے  
کوئی بات نہ نکلی۔

کلیانی پھر کہنے لگی۔ ”مرے کے علاوہ میں نے  
تمہارا کیا قصور کیا ہے۔ میرے لئے اگر دو تو جہانوں  
میں جگہ نہیں ہے۔ تو بناؤ میں کہاں جاؤں؟“  
اور پھر چلا کر بولی۔ ”کہاں جاؤں؟“  
یہ کہتے ہی وہ گھر سے باہر نکل گئی۔



(۴)

کلیانی کسی نہ کسی طرح اپنے سسرال کا پیر پہنچی  
اس وقت اس کی جیٹھانی اپنی ایک سہیلی کے ساتھ  
تاش کھیل رہی تھی۔ نوکرانی باورچی خانہ میں تھی۔  
بیمار بچہ بخار اتر جانے پر سو یا پروا تھا۔ کلیانی نظر  
بچا کر بچہ کے پاس پہنچی۔ معلوم نہیں وہ کیا سوچ کر  
سسرال آئی تھی۔ وہ خود بھی اس بات کو نہ  
جانتی تھی۔ شاید آخری مرتبہ اپنے ماحقوں سے  
پرورش پائے ہوئے بچے کو دیکھنے کے لئے ہی آ  
گئی ہو۔

چراغ کی روشنی میں اس نے دیکھا کہ بیمار  
 بچہ پڑا سو رہا ہے۔ یہ دیکھ کر اس کی بیمار آنکھیں  
 محبت سے اُٹ پڑیں۔ اُسے اٹھا کر وہ محبت کئے  
 بغیر نہ رہ سکی۔ وہ سوچتی تھی کہ میں نہیں ہوں اس  
 بچے کو دیکھنے والا اس کی خیر خبر لینے والا اور کون ہے  
 اس کی ماں کو اس کا کچھ خیال نہیں ہے۔ میں نے  
 ہی اس کی پرورش کر کے اُسے اتنا بڑا کیا ہے۔  
 اب کون اس کی پرورش کرے گا۔ اچانک ہی بچے  
 نے کروٹ بدلی۔ کمزور آواز سے بولا۔ ”چاچی!  
 پانی دو۔ کھلیانی اپنے دل میں کہنے لگی۔ میرا بچہ ابھی  
 تک مجھے نہیں بھولا۔ اس نے جلدی سے اُسے  
 پانی پلا پلا۔

جب تک تو بچہ نیند میں تھا۔ تب تک تو وہ پہلے  
 کی طرح چاچی کے ہاتھ سے پانی پیتا رہا۔ مگر جب  
 کھلیانی نے اُسے پھر بٹا دیا۔ تب ان کی نیند  
 کھل گئی۔ وہ چاچی سے لپٹ کر بولا۔

”چاچی! تم مر گئی تھی؟  
 چاچی نے کہا۔ ہاں بچہ۔  
 بچے نے بھولے پن سے کہا۔



”اب تو پھر آگئی ہے۔ اب تو تم نہیں مردگی؟  
 اس کا جواب دینے سے پہلے ہی بہت شور و غل  
 مچ گیا۔ نوکرانی بچہ کے لئے سا بوندانہ لے کر آئی۔  
 گیلخت کلبانی کو دیکھ کر سا بوندانہ اس کے ہاتھ  
 سے گر گیا۔ اور وہ چیخ مار کر یہوش ہو کر گر پڑی  
 نوکرانی کی چلاہٹ سن کر جیٹھانی بھی تماشہ بینک  
 کر آئی۔ اور یہاں کا نظارہ دیکھ کر دنگ رہ گئی  
 اس کا جسم کانپ اٹھا۔ وہ چپ چاپ کھڑی  
 رہی۔ جیسے کوئی میٹی کا بت بنا ہے۔  
 یہ سب معاملہ دیکھ کر بچہ بھی ڈر گیا۔ اس نے  
 رو کر کہا۔

چاچی! تم جاؤ۔  
 کلبانی نے آج کئی دنوں بعد محسوس کیا۔ کہ  
 وہ مری نہیں ہے۔ وہی پرانا گھر۔ وہی آدمی۔ وہی  
 بچہ اور وہی بچہ کی محبت ہے۔ اس میں اور ان  
 سب چیزوں میں کوئی فرق نہیں ہے۔ مگر بچے کے  
 گھر آ کر اس نے دیکھا۔ اور سمجھا کہ وہ مری نہیں  
 زندہ ہے۔ اس نے اپنی جیٹھانی سے کہا۔  
 ”بھین! مجھے دیکھ کر تم کیوں ڈر رہی ہو؟ میں

تو زندہ ہوں۔“

اب رستم گوپال کی عورت بھی کھڑی نہ رہ سکی۔ وہ بیہوش ہو کر گر پڑی۔

اتنے میں رستم گوپال اندر آئے۔ کلیانی کو دیکھ کر حیران رہ گئے۔ اور ہاتھ جوڑ کر بولے۔

”بھو! کیا تم کو یہی لازم ہے۔ یہی ایک بچہ ہمارے خاندان میں ہے۔ اس پر تمہاری نگاہ کیوں ہے۔ تمہارے مرنے کے بعد سے ہی تمہاری یاد میں دن بدن کمزور ہوتا جا رہا ہے۔ اس کی بیماری نہیں جاتی وہ دن رات چاچی چاچی کرتا رہتا ہے۔ جب تم اس دنیا سے چلی گئی ہو۔ تو تمہارے لئے یہ محبت اچھی نہیں۔ ہم تمہارا شroud گھیا میں کراویں گے۔ یہ سنکر کلیانی بے صبری ہو گئی۔ اس نے کڑک کر کہا۔“

”میں مری نہیں ہوں۔ میں نہیں کس طرح سمجھاؤں کہ میں مری نہیں ہوں۔“ یہ دیکھ۔ اتنا کہہ کر اس نے روتا۔ اٹھا کر سر میں مارا۔ سر پھٹ گیا۔ اور خون بہنے لگا۔“

پھر اس نے کہا۔ دیکھو میں جیتی جاگتی ہوں۔“

رام گوپال بت کی طرح کھڑے رہے۔ بچے ڈر  
سے دادا - دادا - بچہ نے لگا۔ دونوں بے ہوش ہو گئے  
زمین پر پڑی تھیں۔

ہوش آنے پر کلیانی نے پھر کہا۔ میں مری نہیں  
میں مری نہیں۔

یہ کہہ کر باہر نکل گئی۔ اور باہر صحن کے کنوئیں  
میں کود پڑی۔ رام گوپال نے اندر سے ہی اس  
کے کودنے کی آواز سنی!

رات بھر پانی بہتا رہا۔ اس کے دوسرے  
دن بھی پانی برسنا بند نہ ہوا۔

اس طرح مری ہوئی کلیانی نے پھر مر کر یہ  
تابت کر دیا۔ کہ دو مری نہ سچی رہے۔ رام گوپال کے  
دل میں ہمیشہ کے لئے شعلہ الم روشن کر گئی،



ڈاکٹر سر رہنما تھے ٹیکور کے لاجواب افسانے و منظومات

پُر سحر معیاری افسانوں کا دیکش مجید  
طوفان ہوس { ہے بعضے افسانے رنگین ہیں بعضے پردہ

خون کے آنسو لانے والے ہیں۔ جوان  
کا بہترین ادبی کارنامہ کہلائے جانیکا مستحق ہے۔ قیمت دور روپے

سرد شعلے { بہترین، پردہ نصیحت آموز دیکش،  
کہانیوں کا گلدستہ ہے۔ انسانی کمزوریوں

کا بہترین عکس۔ ان افسانوں کیوجہ سے مصنف کی شہرت مشرق  
سے مغرب تک پھیلی۔ قیمت دور روپے

منظوم کتب کے تراجم

گیتا نخلی { یہ وہ لائق تصنیف ہے جس پر مصنف کو ایک لاکھ  
ایس ہزار روپیہ (یعنی نوبل پرائز) انعام ملا تھا بہترین

روحانی۔ اخلاقی، اصلاحی گیتوں کا مجموعہ قیمت ۵ روپے  
کارڈنر { یہ کتاب گیتا نخلی کے بعد لکھی گئی ہے۔ جو گیتا نخلی  
کے ہم پایہ ہے۔ اس میں روحانی گیتوں کے علاوہ

سوشل گیت بھی ہیں قیمت ایک روپیہ آٹھ آنے  
بھارت پبلکیشنز، لاہور

شری ٹیکور کا بمثال تحفہ

# طوفان

دنیا ادب کے باکمال شاعر ٹیکور کا نام کسی مزید تعارف  
کا محتاج نہیں۔ مندرجہ بالا شاہکار ان کا ماسٹر پیس ہے  
دلچسپ سسنی خیرا غیر تناک، سبق آموز، حیرت انگیز اور  
پُر اثر واقعات کا مرقع انسانی زندگی کے نشیب و سراز،  
حسن و جمال کی پاکیزہ، دلاویز داستان، دنیا کی سرد مہری  
عشق اور حسن کا تضاد،

اس کا ہر باب آپ کے دل پر اثر چھوڑے گا۔ نہایت پرورد  
اور ہر باب میں ایک نئے راز کا اضافہ، آپ ایک بار  
شروع کر لیں، پھر چھوڑنے کو دل نہ چاہے گا  
قیمت محفل سے روپے

میلنے کا پتہ  
بھارت پوسٹ بھندر کسٹوہ اہلووالیہ امرتسر

(رانا ناتھ پریس امرتسر میں باہتمام رام ناتھ پرنٹر چھپا۔)

